



MINUTI

Is-seba' Legislatura - SEDUTA Nru. 06

It-Tlieta, 9 ta' Lulju, 2013

Il-Kunsill Lokali ta' Tal-Pieta` Itaq' fl-Ufficcju tieghu, 11, Il-Pellikan, Triq K. Mifsud, Tal-Pieta` fil-5.30 p.m.

Is-Sindku, is-Sur Keith Tanti ippresieda.

PREZENTI

Kienu prezenti s-Sindku Keith Tanti, il-Vici Sindku Josephine Fabri u l-Kunsillieri Annhelica Agius, Anthony Camilleri u Josef Fitzpatrick.

TALBA

Is-Sindku, is-Sur Keith Tanti qal it-talba.

MINUTI

Il-minuti tas-Seduta Nru. 05 li saret nhar it-Tlieta, 4 ta' Gunju, 2013, kienu approvati.

HWEJJEG LI JIRRIZULTAW MILL-MINUTI

Il-kiosk fi Triq ix-Xatt

Is-Segretarju Ezekuttiv informa li l-Kunsill diga ghandu d-devoluzzjoni ta' Marina Gardens inkluz tal-kiosk. Ghalhekk issa intalbet l-awtorizzazzjoni tad-Dipartiment ta' l-Artijiet sabiex il-Kunsill ikun jista' jikri dan il-kiosk lil terzi wara li tohrog sejha ghall-offerti.

Is-Sindku ppropona wkoll li l-Kunsill jara l-possibilita' li jitlob ghad-devoluzzjoni tal-bandli u l-possibilita' li wara jikkumercjalizza parti minnu. Kien hemm qbil unanimu dwar dan.

KORRISPONDENZA

- Is-Sindku nforma li l-Kunsill Lokali Tal-Pieta` qed jaghmel uzu mill-bini tal-Kunsill Lokali Msida sabiex joffri l-korsijiet tat-TCTC lit-tfal. Il-Kunsill ta' l-Immsida informa li jinhtieg jinxtraw xi mwejjed sabiex jiziedu fil-klassi u kien qed jitlob xi forma ta' ghajnuma mill-Kunsill Lokali Tal-Pieta`. Il-Kunsill unanimament qabel li jhallas ghal mejda li l-valur taghha huwa ta' €190;
- Dwar talbiet ghal parkegg riservat ghal persuni b'dizabilita` li joqghodu 57, Fl 2, Triq San Luqa u Belle Ville Court, Blk B, Flt 8, Triq San Luqa, il-Kunsill qabel li jhalli dawn ghad-decizzjoni ta' TM;
- Il-Kunsill inkariga lill-Kunsillier Camilleri sabiex jattendi ghal-laqgħa tal-Kumitat Kongunt u jinbeda l-process ghax-xoljiment ta' dan il-kumitat;

MISTOQSIJET

Il-Kunsillier Agius staqsiet dwar zewg parkeggi riservati ghal persuni b'dizabilita` li jinsabu fi Triq l-Ursolini. Kien hemm qbil li jekk il-Kunsill ma jasalx bil-kelma t-tajba ma' l-individwi, tintalab l-assistenza ta' TM.

Il-Kunsillier Camilleri staqsa x'kien hareg mis-seminar dwar l-anzjani li kellha tattendi ghalih il-Vici Sindku. Il-Vici Sindku infurmat li dakinhar kienet ma tiffahx u ghalhekk ma setghetx tattendi.

Il-Kunsillieri Fitzpatrick qal li ghandu lmenti minn residenti li ma joqghodux fl-appartamenti ta' hdejn il-Posta li minhabba tabella li twahhlet ricentament huma ma jistghux jipparkjaw f'dan l-ispazju filwaqt li r-residenti ta' l-appartamenti jistghu jipparkjaw fit-toroq l-ohra. Is-Sindku wiegeb li din saret wara talba minn dawn ir-

residenti li karozzi ohrajn kienu qed jidhlu jipparkjaw hawn. Huwa staqsa lis-Segretarju Ezekuttiv jekk din it-tabella tistax titranga. Is-Segretarju qal li tkun trid issir wahda gdida. Il-Vici Sindku qalet li kienet taqbel mat-tabella kif inhi bhalissa. F'dan l-istadju is-Sindku issugerixxa li t-tabella tibqa' kif inhi u l-Kunsill jara x'inhum l-ahjar li jsir.

Il-Kunsillier Fitzpatrick qal ukoll li kellu lmenti dwar l-iskart li qed ikun hemm hdejn l-iskips ta' hdejn il-Posta. Wara li saret diskussjoni dwar dan kien hemm qbil li dawn jitnehhew ghal perjodu ta' prova u tintbghat ittra lir-residenti ta' l-inhawi dwar dan.

Il-Kunsillier Camilleri staqsa jekk tistax titnehha t-tabella dwar ix-xoghol ta' Triq San Luqa minn quddiem il-PBS. Kien hemm qbil li din ghandha titnehha.

Il-Kunsillier Fitzpatrick staqsa dwar ix-xoghol ta' trinek li kien qed isir hdejn Testa Travel fi Triq Telghet Gwardamanga. Is-Segretarju Ezekuttiv qal li dan kien xoghol tal-Vodafone u ghandhom il-permessi ta' TM.

KOMUNIKAZZJONI TAS-SINDKU

Haddiem mid-Dip. tal-Kunsilli Lokali sekondat mal-Kunsill

Is-Sindku nforma li kien gie sekondat haddiem mid-Dipartiment tal-Kunsilli Lokali mal-Kunsill Lokali Tal-Pieta`. Dan ser ikun qed jaghmel xoghol ta' manutenzjoni fuq barra. Il-paga ta' dan il-persuna ser tibqa' tithallas mid-Dipartiment. Il-Kunsill irid johrog biss il-parti li tkopri l-allowances ta' shifts li kellu dan il-persuna qabel gie mal-Kunsill Lokali. Kien hemm qbil unanimu dwar dan.

Persuna mill-pubbliku li tkun prezenti waqt l-ghoti ta' tenders.

Is-Sindku ppropona li f'gieh it-trasparenza, il-Kunsill johrog sejha ghall-interess ghal persuna li tkun prezenti waqt l-ghoti ta' tenders. Din is-sejha ghandha titpogga fuq in-notice board tal-Kunsill. Kien hemm qbil unanimu dwar dan.

APPROVAZZJONI GHAX-XIRI TA' OGGETTI/SERVIZZI

Is-Segretarju Ezekuttiv ressaq quddiem il-Kunsill, kwotazzjoni minghand il-Koptasin sabiex tinbidel il-belisha beacon light fi Triq Pietru Xuereb. Il-kwotazzjoni hija ta' €428.13. Il-Kunsill unanimament accetta din il-kwotazzjoni.

Is-Sindku nforma li bhal ma kellu l-Kunsill precedenti, ser ikun hemm *book keeper* sabiex jassisti lill-accountant jipprepara l-financial statements u l-management accounts. Dan ser ikun taht l-ammont ta' direct order. Kien hemm qbil unanimu dwar dan.

APPROVAZZJONI TAL-HLASIJET FIX-SCHEDULE OF PAYMENTS

Is-Sindku, ssekondat mill-Vici Sindku, ressaq mozzjoni sabiex jigi approvat il-hlas tal-pagamenti li huma mnizzla fuq ix-Schedule of Payments Nru. 06. Il-mozzjoni ghaddiet *nem.con*.

TMIEM

Fis-6.45pm intemmet is-Seduta. Kien hemm qbil li s-seduta li jmiss tkun nhar it-Tlieta, 6 ta' Awwissu, 2013 fis-2.00pm.

Simon Cauchi
Segretarju Ezekuttiv

Konfermati:

Keith Tanti
Sindku